


Yib rok President Thomas S. Monson



Pi Profet ni nge Pow'iy Dad

In e duw ni ke yan, ni gube par u lane singgil u Salt Lake Temple ko gini ba'ram ni ma mo'olung e Bin Somm'on e Presidency nge fare Ulung ko fare Ragag nge L'agruwi Apostle ta'abyay u rebe wik. Mug sap nga downgin e rungrung ki gin ba'ram ni ma sap e Bin Somm'on e Presidency ngay, mug par nga'ug yaliy e pi sasing ni ya'an e President ko Galasia.

Ma nap'an ni gube yaliy, e pi cha'ney ni yad ba mo'ron rogon ni nap'an— rok Profet Joseph Smith (1805–44) nge yani mada' ku President Gordon B. Hinckley (1910–2008)—mug lemnag ni, “Karigu falan' ngay ko fonow rok bagayad.”

Pi chaney e bogi pumo'on ni yad ba fel' nib fel' ni dani yad ma loerloer, dani ma tuntun, ma ku dani ma waer. Pi chaney e gidii' rok Got. Nap'an ni gura lemnag e pi profet ni kafram nem ni kugu manang ma ri yad ba tu'uf rok, gumanang rogon e yafos rorad, rogon e gafgow rorad, nge rogon ni yad be fil ban'en ni ba magan' rad ngay.

President Heber J. Grant (1856–1945) e ire President ko Galasia u nap'an ni gu sum. Nap'an ni gu nang fan e yafos rok nge pi n'en ni be fil, me mich u wun'ug ba ya'an ni ba gaa' ni ma yoeg President Grant e situntun—situntun ko tin ba'ray e ban'en ni ba mangil nge gel bugwan.

President George Albert Smith (1870–1951) e ba President ko fare Galasia ko ngiyal' ni baray ni gaag e bisof ko biroq e ward u Salt Lake City. Me par nge sap me guy ni bay ba gereng nib gel u thilin fare Somoel nge fare

lumel. “Fa'anra ngam par ko baq rok Somoel e wo',” nike fil, “gara par ni gabe rin' ni boed rogon ni be rin' ma dakir sulsul e tafney rom ni ngam adag ni ngam rin' e kireb.”¹

Kanoeg ngog ni ngug mang rebe chonggin fare Ulung ko fare Ragag nge L'agruw ko 1963 ni yib rok President David O. McKay (1873–1970). Ke fil ngodad ni ngad tafney nige bochi gadad nge rogon ni be par u lane yafos rok. “Bin Riyul' e Kristiano,” ni be yoeg, “e tu'ufeg ni yibe rin'.”²

President Joseph Fielding Smith (1876–1972), rebe e tayol ko Galasia ni rib cheag, ni boed e n'en nib ga'fan nima gagyeg nige y u lane yafos rok ko gospel scholarship. Ma bi'eg e bible ni dar ma tal ma ke machem ko pi skul nge faan ni yira pir'eg u lane pi babyor nem ni dariy bea' ni kug guy nga fani cheg nge migid.

President Harold B. Lee (1899–1973) e ire stake president nap'an ni ri gub bitir. Ma n'en ni riba a'dag ni yug ma yoeg e “Mu sak'iy nga daken e but nib thothup, ma dab mu chu w riy.”³ Me pii' gelngin e pi gidii'en kristus ni ngan un ngay, ma ngan fol ko, fare Kan ni Thothup ni be kathkath ngom.

Ba mich u wunug ni guiding principle u lane yafos ku President Spencer W. Kimball (1895–1985) e kani mu' i yoloey nga babyor. Kari pii' ir ni polo', ni kari mich ma be rin' gubin banen ni be yoeg fare Somoel. Ma kari par ni be fol ko gospel.

Nap'an President Ezra Taft Benson (1899–1994) e mang President ko Galasia, me piningeg ni ngug mang e bin

L'agruw e Counselor rok ko fare Bin Somm'on Presidency. Tu'ufeg e ire guiding principle rok, ni ire ke mang thin rok ni rib adag, ni yoeg fare Tabiyul: "Miti mang gidii" e gaba a'dag ni ngam boed? Rug be ga'ar ngomed, ngam boeded gag."⁴

President Howard W. Hunter (1907–95) e bea' ni ma sap nag falngin e gidii'. Ri ba gol; ma ri kuba sobutan'. Rib magan'ug ngay ni ngug mang Bin Somm'on e Counselor.

President Gordon B. Hinckley e fil ngodad ni ngad rin'ed u rogon ni rayog rodad. Ma kari weliy rogon gelngin e mich rok fare Tabiyul nge fare murwel rok. Ke skul nag dad u fithik e tu'ufeg. Murwel ni woed fare Bin Somm'on e Counselor rok e ri ban'en ni ri gub falfalan' ngay ma kuba tawa'ath ngog.

Fare Tabiyul e ke pii' e pi profet ni bochan e tu'ufeg rok ngodad. Nap'an e general conference ko October, ma fare General Authority ko Galasia e ku yad ba'adag ni ku yad ra weliy boch e thin Rok. Ngad uned ko re n'ey u fithik e adag nge sobutan'.

Kad taw'ath gad ni kani sulweg e Galasia ku Yesus Kristus ngaray nga fayleng ma re Galasia ney e kani ufnuguy nga daken e malang ko yi'iy. Ma ku be 'ul'ul e yi'iy ni ire gelngin fare gospel rok Yesus Kristus.

Ngadi fal'eged rogdad ni nge yaag ngodad e pi revelation ni ma yib u nap'an e general conference. Ma nge sug gumircha'en dad ni kan turguy u nap'an ni gadad ra tining pa' dad nga lang ni ngad sustain niked e pi profet nge apostle. Ma ngad ba'ud gad, me chibiydad, gapaseg, me gel nag dad u napan ni gadad ra motoyil ko milwol rodad. Ma ngad faleged rogdad ni ngad micheged gadad ku Samol Yesus Kristus apostle Rok nge murwel Rok ma ngan par ni kan bi'ech ma ngani rol ko pi motochiyol rok ma ngani rin' ni boed rogon ni ke yoeg.

PI NOTE

1. *Teachings of Presidents of the Church: George Albert Smith* (2011), 191.
2. *Teachings of Presidents of the Church: David O. McKay* (2003), 181.
3. Muguy ko Doctrine and Covenants 87:8.
4. 3 Nephi 27:27.

ROGON NI NGAN FIL KO BINEY E MULWOL

President Monson e ke weliy boch e ban'en ngodad ni ngad filed ko pi profet ni bay yib nga m'on. Ma ku

be puguran ngodad ni "fare Tabiyul e ke pii' e pi profet ni bochan e e gadad ba tu'uf rok." Nap'an ni gabe welthin ngak boch e girdii' ni gabe fil banen ngorad, ma ba fel' ni ngamu weliy ngorad marangagen e pi profet nge pi apostle e bogi poew ko tu'ufeg rok Got ngodad. Mu lemnag rogon ni ngam weliy rebe banen ni ke weliy President Monson ko reb fapi general conference. Mu pining e pi cha' ni gabe skul nag rad ni ngar faleged rogorad ko general confrence ni ngar yaliyed fapi welthin ni ire ke pii' gelngin rad fa ke ayuwegrad kar thamiyed e tu'ufeg rok fare Tabiyul.

FAL' YANGREN

We Thank Thee, O God, for a Prophet

Uw rogon ni fare profet, President Thomas S. Monson, e ke thilyegem? Mang e kagamanang u marangagen? Mu lemnag ni boed ni ngam yoloey nga journal rom marangagen President Monson nge rogon e yafos rok—ni boed rogon ni be weliy ko re milwol ney rogon ni be bit' ngak e pi profet ni *ir* ku manang.

Ma kagara a'dag ni ngam fek reb fapi welthin rok ni ri ga ba a'dag ma ga yoloey nga bayang ni ir e nga um guy ni gubin ngiyal', ni boed e babyor rom ko skul fa bang e babyor fa lane singgil rom. Ku rayog ni ngam faleg e re thin nem ni bay e sasing riy maga fek nge mang sasing ko fone rom! Gubin ngiyal' ni gara guy ere thin nem, ma ra yib ngan'um fani gaaq fan e pi profet ma kkura yib ngan'um ni bay uroy ni nge tu'ufeg me gagiyeg nag dad e chiney.

Rayog ni ngam mun' e tang ni ""We Thank Thee, O God, for a Prophet" ko [lds.org/go/9176](https://www.lds.org/go/9176).

BITIR

Profet e ma Pow'iy dad ku Kristus

Fare Tabiyul e ke pii' e pi profet ngodad ni bochan e gadad ba tu'uf rok. Gadad ra leak e pi profet ma ra ayuwegdad ni ngad rin'ed e tin nib fel'. Mang l'agruw ban'en ni gara rin' mag leak e pi profet?



Mich Tabinaew Ayuw

Ko Ta'areb e Gumircha'

Meybil nag e pi babyor ney ni gabe fil ni nge yog e lowan' ngom ma kag fil ngak be'. Uw rogon ni ngan nang fan e murwel ko Relief Society ni ngan fal'eg rogon e pi rugod rok Got ko fapi taw'ath ko yafos ni manemus?

"Ma fare Somoel e ke pining e gidii' rok nu Zion, ni bochan e yad nga ta'areb e gumircha' nge ta'areb e tafney, ma yad be yan u mat'aw; ma dariy beq nib gafgow rorad" (Moses 7:18). Uw rogon ni ngad ta'areb gad?

Elder M. Russell Ballard ko fare Ulung ko fare Ragag nge L'agruwi Apostles e ga'ar: "Ko fare gumircha'en e thin n Ngalis *atonement* e bugithin ni *ta'areb*. Fa'anra gubin e gidii' ma manang fan ere n'ey, ma dariy beq u fithik rad ni bad da lemniged, demutrug ko uw yangaren, bea' u uw, ppin fa pumo'on, re taliw, fa gin bay riy fa ma par u uw. Ma gadad ra athamgil ni ngad fol wok gad fare Tabiyul ma dab ni par ni yiba si'in, ba thil, danir liyor, fa yibe fananikan boch e gidii'."¹

President Henry B. Eyring, Bin Somm'on e Counselor ko fare Bin Somm'on e Presidency, e fil ngodad ni: "U uw e gin ni ma yib [fare] Kan ngorad, [yad] ra thamiy e gapas. . . . Fare Kan ku Got e dar ma thiliyeg e ngongol rok (muguy ko 3 Nephi

11:29). . . . Ma fek dad ko gin nib gapas u laniyan' dad nge rebe tafney ni gaba'dag ni ngam m'agem ngak boch e gidii'."²

Ngug weliy marangagen e pi magawon ko tabinaew, Carole M. Stephens, ni'i pigpig ko Bin Somm'on e Counselor ko Relief Soceiety General Presidency, e ga'ar: "Dariy fan ni ngug un ko waer ko mabgol, fare amith nge thabthabil ni ma yib ko pi cha' ni kan pag rad, fa pi murwel ni ma yib ko ni nina' ni dariy e pumo'on rorad. Dariy fan ni ngug nang rogon e amith ku bea' ni ke yim' fak, fa dabi fakay e bitir, fa badag bea' ni yoew e ppin fa pumo'on. Dariy fan ni ngug nang e amith ko pi dumow ni kugub bitir, fa ba mit e m'ar, fa ban'en ni ke mit lamem ni ngug pag. Pin'ey e dawor gu wan u fithik ni ngug nang rogon e amith riy.

". . . Machane u fithikgag e pi sikeng nge magawon . . . kug par nga bayang ni kug ta'areb rogon Ngak ni gube nangfan. . . . Ni ku boed, ni kug wan u fithik gubin e pi sikeng ko gidii' ko fapi n'en ni

kafin gu mu' I weliy u daken e pi rugod, nina, titaw, aunt, nge fager.

"Matawon dad e ba mich-ni ngan ayuweged e pi fak Got ni ppin ni gathi kemus ni ngar filed banen ko pi kireb ni yad be rin; ma ku bochan ni nge ta'areb nag dad ko pi sobutan' nge tu'ufeg u napan ni gadad ra ayuweg bochi gadad ko tabinaw ku Got ko pi magagawon rorad."³

Boech e Chep nib Thothup nge Mornga'agen

John 17:20–23; Efesus 4:15; Mosiah 18:21–22; 4 Nephi 1:15
reliefsociety.lds.org

PI NOTE

1. M. Russell Ballard, "The Atonement and the Value of One Soul," *Liahona*, May 2004, 86.
2. Henry B. Eyring, "That We May Be One," *Ensign*, May 1998, 67.
3. Carole M. Stephens, "The Family Is of God," *Liahona*, May 2015, 11–12.

Mu Lemnag e Pin'ey

Uw rogon e ta'areb ni ma ayuwegdad ni ngad ayuweged gadad ma gadad ta'areb ku Got?